

از خلافت تا امارت

امت مسلمہ کے لئے واجب القبول نظام

(۴)

بعض مشوروں | مثلاً غزوہ بدر کے سلسلہ میں آپؐ نے حضرات صحابہؓ سے مشورہ
 کا پس منظر لیا۔ خود ڈاکٹر طحسین نے اس سلسلہ میں لکھا ہے کہ:۔
 ”انصار سے یہ بات طے ہوئی تھی کہ آپؐ ان کو کسی معرکہ میں نہ لیجائینگے۔ ہاں
 اگر آپؐ پر کوئی افتادہ آپڑے تو اس کے دفاع اور مقابلہ میں آپؐ کے ساتھ ضرور
 تعاون کریں گے۔“

کیا اس صورت میں آپؐ ان کو بدر کے غزوہ میں شرکت کا حکم دے سکتے
 تھے؟ غزوہ بدر سے پہلے کچھ غزوات دسرا یا ہوئے غزوات کی سربراہی چونکہ
 آپؐ نے خود فرمائی اس لئے آپؐ نے مدینہ میں اپنی نیابت کا جلیل القدر منصب
 انصاری صحابیوں کے سپرد فرمایا۔ چنانچہ غزوہ بدر کے موقع پر حضرت
 سعد بن عبادہ انصاری، اور غزوہ بواط کے موقع پر حضرت سعد بن معاذ انصاری
 کو اور غزوہ العسیر کے وقت حضرت ابوسلمہ بن عبدالاسد کو نائب حکومت
 بنایا گیا۔ یہ تینوں حضرات اپنی اپنی برادریوں کے سردار اور معززین تھے۔

۱۔ اسلام کا نظام حکومت بحوالہ تصانیف تاریخ الکامل لابن اثیر جلد ۲

نظاہر آپ نے یہ انصار کے تالیف قلب کے لئے کیا ہوگا۔ لیکن ان عزادات کے علاوہ جو سرا یا آپ نے بھیجے۔ ان کی سربراہی تالیف قلب کے لئے بھی کسی انصاری صحابی کے حوالے نہیں کی۔ بلکہ وہ مسلح ٹولیاں آپ نے مہاجر صحابہ کی زیر سرکردگی بھیجیں، چنانچہ سر یہ سیف البحر کے سالار حضرت حمزہ بن عبد المطلب اور سر یہ رابع میں حضرت عبیدہ بن الحارث اور سر یہ ضرار میں حضرت سعد بن ابی وقاص اور سر یہ نخلہ میں حضرت عبد اللہ بن حبش امیر فوج بنائے گئے۔ اس کی وجہ اس کے سوا کیا ہو سکتی ہے کہ ابھی انصار جدید الاسلام بھی تھے، اور پھر ان سے اقدامی لڑائیوں اور ہتھوں میں عدم شرکت کا وعدہ تھا جب بدر کے تاریخی غزوہ کا مرحلہ آیا تو ایک طرف تو آپ نے متعین طور پر یہ نہیں فرمایا کہ ہم لڑائی اور باقاعدہ جنگی مقابلہ آرائی کے لئے جا رہے ہیں۔ بلکہ آپ نے ایک تجارتی قافلہ کی بات کو مقدم رکھا تھا۔ ہاں فوجی مقابلہ آرائی کا امکان بھی ظاہر فرما دیا تھا۔ منشا یہی ہو سکتا ہے کہ فوجی مقابلہ آرائی اور حملہ کی یکطرفہ اور صاف بات سے ایک دم بدک نہ جائیں۔ اور یہی وجہ تھی کہ جب آپ نے مشورہ کیا۔ اور مہاجر صحابہ نے منٹائے حضور کی تعمیل کی یقین دہانی کی تو آپ پھر بھی رائے طلب فرماتے رہے، تا آنکہ انصاری صحابہ نے یہ سمجھا کہ غالباً ہم سے براہ راست جواب مطلوب ہے۔ تو ان کے سرداروں نے عرض کیا یا رسول اللہ! مدینہ کا ہر فرد تعمیل حکم کے لئے ہر وقت تیار ہے۔ اگر سمندر میں کودنے کا امر ہوا تو اس میں بھی تامل نہ ہوگا۔ اس جواب پر آپ کا چہرہ مبارک خوشی سے دمک اٹھا اور تیاریاں شروع کر دی گئیں۔

شورائیت اور جمہوریت میں فرق | علاوہ ازیں جس مشورے کی ہدایت اسلام میں موجود ہے اس کا کوئی تعلق موجودہ دور کی جمہوریت سے قطعاً نہیں ہے دونوں میں زمین آسمان کا فرق ہے، اس لئے کہ جمہوریت میں تو کثرت رائے کو قانونی اہمیت حاصل ہے۔ جس بات کے حق میں زیادہ رائے جمع ہو جائیں گی وہ بات واجب العمل ہو جائے گی۔ خود مشورہ لینے والا بھی اس کا پابند ہو جائے گا۔ اور اس کا اپنا کوئی اختیار باقی نہیں رہے گا۔

اس کے برعکس اسلام کا نقطہ نظر یہ ہے کہ اصل چیز دلیل کی قوت اور بات کی معقولیت ہے۔ خواہ وہ اکثریت کی طرف سے ہو یا ایک فرد کی جانب سے۔ محض کثرت رائے اصل مقصود نہیں ہے۔ علاوہ ازیں عقلا کی زیادہ تعداد کا کسی ایک بات پر متفق ہو جانا مفید بھی ہو سکتا ہے لیکن عوام جن میں بے علم اور بے عقل لوگوں ہی کی کثرت ہوگی اسی لئے ان کو خواص کے مقابلہ میں عوام کہا جاتا ہے تو ان کی کثرت کیسے ہر جگہ مفید ہو سکتی ہے۔

مطلقاً کثرت رائے | حکیم الاسلام حضرت مولانا محمد طیب صاحب مدظلہ مہتمم دارالعلوم کی عدم افتادیت | دیوبند نے اس مسئلہ پر اسلام کی بہترین ترجمانی کرتے ہوئے تحریر فرمایا ہے "زیادہ افراد کا کسی ایک جانب آجانا اسلام میں حق و باطل کے فیصلہ کے لئے کوئی بنیادی حیثیت نہیں رکھتا۔ اس لئے فی نفسہ اکثریت کو اسلامی قانون (قرآن حکیم) نے کوئی بھی وقعت نہ دیتے ہوئے حد درجہ غیر اہم ٹھہرایا ہے اور دین و ملک اور دیانت و سیاست کے تمام ہی دائروں میں نفس اکثریت کی بے وقعتی اور بے اعتباری کھلے افظوں میں ظاہر کی ہے۔ قرآن حکیم نے ایک سے زائد جگہوں میں فرمایا۔

(۱) و اکثرہم لا یعقلون اور ان میں سے اکثر آدمی نہیں سمجھتے۔

اور لیکن اکثر آدمی علم نہیں رکھتے۔
لیکن ان میں زیادہ جہالت کی باتیں کرتے ہیں
اور ان میں اکثر آدمی حتیٰ بات سے نفرت
کرتے ہیں۔

اور ان میں سے اکثر لوگ صرف بے اصل
خیالات پر چل رہے ہیں اور یقیناً بے اصل
خیالات امر حق میں ذرا بھی مفید نہیں۔

آپ فرمادیجئے کہ تا پاک اور پاک برابر نہیں
گو تھیکو ناپاک کی کثرت تعجب میں ڈالتی ہے۔
اور دنیا میں زیادہ لوگ ایسے ہیں کہ اگر آپ
ان کا کہنا ماننے لگیں تو وہ آپ کو اللہ کی
راہ سے بے راہ کر دیں اور وہ محض بے
اصل خیالات پر چلتے ہیں اور بالکل قیاسی
باتیں کرتے ہیں۔

مختلف آراء میں حق | اسی طرح اسلام نے امیر کو مشورہ کا پابند ضرور بنایا ہے۔ لیکن
ترجیح | اختلاف کی صورت میں کسی ایک رائے کو ترجیح دینے کا حق
اصول جمہوریت کی طرح مشورہ دینے والی جماعت کو نہیں بلکہ امیر کو دیا ہے۔ اس
موقع پر بھی حضرت حکیم الاسلام کی کتاب کا اقتباس زیادہ مفید ہے۔ تحریر
فرماتے ہیں۔ اگر ترجیح و انتخاب شوریٰ کا کام ہو تو ہر رائے دہندہ (ایسی ہی)

(۲) ولكن اكثر الناس لا يعلمون

(۳) ولكن اكثرهم يجهلون

(۴) ولكن اكثرهم للحق كارهون

(۵) وما يتبع اكثرهم الا طنان

الظن لا يعنى من الحق شيئاً

(۶) قل لا يستوي الخبيث والطيب

ولو اعجبك كثرة الخبيث

(۷) وان تطع اكثر من في الارض يضلوا

عن سبيل الله ان يتبعون الا الظن

وان هم الا يخنصون

رائے کو مرجع قرار دیکھا اور اس ترجیح کے اختلاف کے لئے پھر کسی مرجع کی ضرورت پیدا ہو جائے گی اور تسلسل کی سی صورت بن جائے گی پس جو متبادلے اختلاف آرا رہے وہ خود مرجع آرا نہیں ہونا چاہئے۔

اس لئے حدود و دلائل میں رہ کر فیصد ترجیح امیر کے ہاتھ میں ہونا ناگزیر تھا نہ کہ شورائی کے ہاتھ میں، نیز جو حکم میں مشورہ لے گا وہی مشورہ قبول بھی کرے گا۔
اس لئے عقلاً بھی قبول کنندہ کو ترجیح و انتخاب رائے کا حق ہونا چاہئے، پس یہ امیر ہی کا کام ہو گا کہ وہ مشورہ کی شقوق و جوانب میں سے موزوں ترین جب اور اصلاح ترین شق کا انتخاب کرے۔ " ۱۵

بہر حال شورائی میں نہ یہ ضروری ہے کہ محض کثرت رائے کا اعتبار کیا جائے اور نہ یہ بات ہے کہ امیر کسی ایک رائے کا پابند ہو جائے۔ بلکہ اگر اس کے نزدیک کم لوگوں کی رائے صاحب ہو تو اسی پر عمل کرے جیسا کہ آنحضرت صلی اللہ علیہ وسلم عام صحابہ کے مقابلہ میں حضرت شخین کی رائے پر کبھی عمل فرمالتے تھے۔ چنانچہ آپ نے دونوں کے لئے فرمایا۔ اخرج الامام احمد عن عبد الرحمن بن غنم ان رسول اللہ صلی اللہ علیہ وسلم قال لابی بکر وعمر لو اجتمعتمانی مشورۃ ما خالفتكما دآپ نے سیدنا ابو بکر و عمر فاروق رضی اللہ عنہما سے فرمایا کہ تم دونوں اگر ایک ہی مشورہ پر متفق ہو جاتے ہو تو میں اس کی مخالفت نہیں کرتا۔

ارباب حکومت کا | اس کے علاوہ قانون صرف اللہ تعالیٰ کے حکم کا نام ہے خواہ
کام محض تنفیذ قانون کے | اس کے اپنے لفظوں میں نازل ہوا ہو یا اس کے رسول
کے واسطے سے معافی کا نزول ہوا ہو اور الفاظ رسول کے ہوں۔ جس کا مطلب یہ ہے

کہ قانون ساز اللہ تعالیٰ میں باقی خلیفہ اور امیر کی ذمہ داری صرف نفاذِ قانون کی ہے۔ اس کے برعکس جس طرح شہنشاہیت اسلام کے خلاف ہے کہ اس میں قانون سازی اور نفاذِ قانون دونوں کا حق فردِ واحد یعنی بادشاہ کو حاصل ہوتا ہے۔ اسی طرح جمہوریت بھی اسلام سے متصادم ہے کیونکہ اس میں قانون سازی کا حق عوام کو ملتا ہے جس کی تکمیل اس کے منتخب نمائندوں کے ذریعے پارلیمنٹ میں ہوتی ہے۔ اس تفصیل کی روشنی میں یہ بات واضح ہو جاتی ہے کہ اسلام اور جمہوریت میں لبون بعید ہے۔ اس قدر طویل و غریب فرق کے باوجود پھر جمہوریت کا رشتہ اسلام سے بلکہ اسلام کا رشتہ جمہوریت سے جوڑنے کی جسارت کیسے کی جاتی ہے؟ سوائے اس کے کہ مظلوم اسلام پر کی گئی بہت سی ستم فرسائیوں میں سے ایک یہ بھی ہے۔ تاکہ دائرہ حکومت میں صحیح اسلامی نظام کے قیام کے مطالبہ سے کم از کم اس دنیا میں تو خود چھٹکارا دلا سکتی۔

اسلام اور | افسوس کہ اسی طرح کی ایک اور جسارت یہ کی جانے لگی ہے کہ سوشلزم | اسلام کے ساتھ سوشلزم کا پیوند لگایا جا رہا ہے۔ حالانکہ سوشلزم جس مسئلہ کو حل کرنے کے لئے معرض وجود میں آیا ہے۔ یعنی روٹی اور کپڑا، اسلام کے نزدیک وہ کوئی مسئلہ ہی نہیں ہے۔ کیونکہ اس کے نزدیک اس مسئلہ کی اصل حقیقت یہ ہے کہ رزق کا تعلق اللہ تعالیٰ کے فیصلہ اور تقدیر سے ہے قرآن پاک کی بہت سی آیات اور متعدد روایات حدیث اسی پر شاہد ہیں۔ پھر بھی ایسا نہیں ہے کہ اسباب کے درجہ میں اس نے اس باب میں کوئی بدایت نودی ہو۔ بدایت دی اور نہایت مفید بدایت دی۔ ایک طرف تو اس نے توکل اور قناعت کی پر زور تعلیم دی۔ جبکہ سب سے زیادہ خرابی فسادِ معاشرہ اور بد امنی تک نوبت ان ہی دو اخلاقی قدروں سے محدود کی جو

سے پہنچتی ہے دوسری طرف اس نے کسب اور محنت کو خا اور رسول کے نزدیک
نہایت پسندیدہ عمل اور اس سے عفت کو ایک بھرمانہ فعل قرار دیا۔

اور عجیب تر بات یہ ہے کہ روٹی کی پریشانی کو ایک مرض قرار دیکر سوشلزم نے جو
اس کا علاج تجویز کیا وہ خود مستقل مرض سے کم نہیں، بلکہ اس نے تکلیفوں میں
مزید اضافہ کر دیا۔ کیونکہ سوشلزم نے جس سرمایہ دارانہ نظام کے خلاف علم بلند
کیا تھا اس کا نقطہ نظر تو یہ ہے کہ غریبوں کی تعداد گھٹے اور مالداروں میں اضافہ ہو، اور
مالداروں میں ہی نہیں بلکہ مالداروں کی مالداروں میں بھی زیادتی ہو، خواہ اس کی
کوئی بھی تدبیر ہو، مگر ظاہر ہے کہ اس نقطہ نظر کی کامیابی کے لئے جب جائز نا جائز
اور حق ناحق کی تمیز باقی نہیں رہے گی تو سماج کیسے سدھر سکتا ہے، معاشرہ اخلاقی
قروں سے محروم ہی ہوگا۔ اور وہی ہوا۔ اس کے بعد سوشلزم نے یہ کیا کہ مالداروں کو ان
کی سطح سے کھینچ کر غریبوں کی صف میں لاکھڑا کیا۔ ان کو ان کی ملکیتوں اور ان کے منافع
سے محروم کیا، نتیجہ یہ ہوا اور ہو رہا ہے کہ جو بے صلاحیت تھے وہ تو بڑھونے کے
جوں کے توں رہے، جو کچھ مالداروں سے چھین کر دیا، اس کو بھی ضائع کر دیا۔ اور
جو مالدار سے غریب بن گئے ان کے دل و دماغ میں ان اصلی غریبوں اور جنہوں نے
ان کو تہیدست کیا ان کی طرف سے شدید بغض و نفرت پیدا ہو گئی۔ اور ظاہر ہے کہ یہ
بات بھی ملک اور سماج کے لئے تباہ کن ہے۔

اقتصادیات میں | اسلام نے یہ معتدل اور فطری راہ اختیار کی کہ دولت کی تقسیم

اسلام کا فطری نظام | میں عدل ہونا چاہئے اور عدل کے معنی یہ ہیں کہ کسی فرد کو اس

کی جائز ملکیت اور اس کے جائز منافع سے ہرگز محروم نہ کیا جائے۔ اس لئے کہ یہ دونوں
چیزیں اس کی صلاحیت کی منظر ہیں، لیکن جو کسی بھی وجہ سے محتاج اور تہیدست ہیں ان کا
جزوی حصہ جو ان کی ناگزیر ضرورتوں کے لئے کافی ہو سکے مالداروں کے زائد از ضرورت

اور اضافہ پذیر اموال میں مقرر کر دیا۔ اور اس کو محض معاشرتی مسئلہ نہیں قرار دیا، بلکہ مذہب کا اہم فریضہ بنا کر اس کے تارک کو نہایت المناک سزا کا مستحق قرار دیا۔ ذرا سوچئے کہاں مساوات کا غیر فطری نعرہ اور اس کے لئے نامعقول جدوجہد اور کہاں عدل کا وہ فطری نظام جو اپنے ساتھ عملی کامیابی کی زبردست تاریخ رکھتا ہے۔

سوشلسٹ مسلمان | اس صورت میں بھلا کیسے سوشلزم کو اسلام سے منسلک کیا جاسکتا ہے، بعض لوگ جب اسی واضح فرق کو ختم کرنے سے عاجز ہو گئے تو اپنی دانست میں ایک نہایت منصفانہ بات کہی۔ کہ ہمارا مذہب بیشک اسلام ہے، اور اسی کی نسبت سے ہم مسلمان ہی ہیں لیکن اقتصادیات کے معاملہ میں ہم سوشلسٹ ہیں ان کی اس بات کے دو ہی مطلب ہو سکتے ہیں ایک تو یہ کہ اقتصادی معاملہ میں ہم کسی بھی نظریہ اور کسی بھی نظام عمل کو اختیار کرنے میں آزاد ہیں، اسلام کا ہمارے اس خالص دنیاوی مسئلہ سے کوئی تعلق نہیں ہے۔ اور دوسرے یہ کہ اسلام نے اقتصادیات کے سلسلہ میں جو نظام پیش کیا ہے وہ چونکہ اس دور میں تاکام ہے اس لئے ہم نئے نظام سوشلزم کو اپنا رہے ہیں۔

معلوم نہیں ان دونوں میں سے ان کا اپنا مطلب کونسا ہے۔ اور کیا وہ اس کی سنگینی سے باخبر بھی ہیں یا نہیں؟ تاہم ایسوں کے لئے قرآن حکیم کا یہ واضح خطاب موجود ہے۔

اے ایمان والو! اسلام میں پورے پورے داخل ہو جاؤ اور فاسد خیالات میں پڑ کر شیطان کے قدم بقدم مت چلو واقعی وہ تمہارا اگلا دشمن ہے پھر اگر تم بعد اس کے کہ تم کو واضح دلیلیں پہنچ

(۱) يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ۔ فَإِنْ زَلَلْتُمْ مِنْ بَعْدِ مَا جَاءَ تِلْكَ الْبَيِّنَاتُ فَاعْلَمُوا أَنَّ اللَّهَ

عَزِيزٌ حَكِيْمٌ - (القرآن - البقرہ)

چکی ہے مراطہ مستقیم سے لغزش کرنے لگو تو یقیناً
کر رکھو کہ حق تعالیٰ بڑے زبردست ہیں حکمت

والے ہیں (ترجمہ حضرت تمھارے نوحی)

جو لوگ کفر کرتے ہیں اللہ تعالیٰ کے ساتھ اور

اس کے رسولوں کے ساتھ اور یوں چاہتے

ہیں کہ اللہ تعالیٰ کے اور اس کے رسولوں

کے درمیان فرق رکھیں اور کہتے ہیں کہ ہم

بعضوں پر تو ایمان لاتے ہیں اور بعضوں

کے منکر ہیں۔ اور یوں چاہتے ہیں بین بین

ایک راہ تجویز کریں۔ ایسے لوگ یقیناً کافر

ہیں اور کافروں کے لئے ہم نے اہانت آمیز

سزا تیار کر رکھی ہے۔ (ایضاً)

(۲) اِنَّ الَّذِيْنَ يَكْفُرُوْنَ بِاللّٰهِ وَرَسُوْلِهِ

وَيُرِيْدُوْنَ اَنْ يُفْرِقُوْا بَيْنَ اللّٰهِ وَ

رَسُوْلِهِ وَيَقُوْلُوْنَ لَوْ مِنْ بَعْضِ وَكْفُرُوْ

بِبَعْضٍ وَيُرِيْدُوْنَ اَنْ تَتَّخِذَ وَاٰبِيْنَ

ذٰلِكَ سَبِيْلًا اُولٰٓئِكَ هُمُ الْكٰفِرُوْنَ

حَقًّا وَاَعْتَدْنَا لِلْكَافِرِيْنَ عَذَابًا مُّهِينًا

(القرآن - النّار)

مسئلہ انتخاب اور | بہر حال اسلام سے جمہوریت یا مثل جمہوریت کا جو رشتہ جوڑا

دو مفکرین کی تحقیقات | گیا اس کا حشر تو دیکھ لیا۔ اب اس بنیاد پر انتخاب امیر اور

خلفاء راشدین کو چنے جانے کے طریق کار کی جو تعبیر کی ہے اس کو بھی ملاحظہ فرمایا لیجئے۔

ڈاکٹر طاہر حسین لکھتے ہیں۔

” نیز یہ بات بھی نہایت اہم ہے کہ خلافت کی اساس بیعت پر قائم ہے

یعنی عوام اور جمہور کی مرضی پر اس کا مطلب یہ ہوا کہ خلافت امیر اور

عوام کے مابین ایک معاہدہ جو ایک طرف خلفاء کو اس بات کا پابند

بناتا ہے کہ وہ اہل ملک پر حق و انصاف کے ساتھ حکومت کریں گے ان

کے مصالح کی رعایت اور معاملات میں نبی کریم صلی اللہ علیہ وسلم کی سیرت

پاک پر عمل کریں گے۔ اور دوسری طرف مسلمانوں پر یہ ذمہ داری عائد
کرتا ہے کہ وہ امیر کی اطاعت اور اس کے ساتھ خیر خواہی اور مدد کا معاملہ
کریں گے۔

لہذا کسی خلیفہ کو اس بات کا حق نہیں ہے کہ وہ اپنی امارت اور حکمرانی مسلمانوں
پر اپنی طرف سے تھوپ دے۔“ (الفتنۃ الکبریٰ)

اسی طرح ایک دوسرا حوالہ ملاحظہ ہو۔ محترم مولانا حامد الانصاری غازی صاحب
اپنی کتاب ”اسلام کا نظام حکومت“ میں لکھتے ہیں۔

”اسلامی حکومت میں ریاست عامہ کے رئیس عام کا تقرر کسی ایک قانونی
اصول اور سیاسی حکم کا پابند نہیں ہے۔۔۔۔۔ اس کا تقرر ایک عام
انتخابی مہم ہے جس کے لئے چند قانونی اصول اور ایک سے زیادہ
صورتیں اور شرطیں متعین ہیں۔ جن میں سے ہر اصول۔ ہر شرط ہر صورت
اور ہر قانون و ضابطہ دین کے تحفظ کے بعد مرضی عامہ رائے عامہ
اور اجماع امت کے تابع ہے۔“

نظام حکومت ص ۳۶۲

اس کے بعد مولف موصوف نے ہر ایک خلیفہ راشد کے انعقادِ خلافت کے بیان میں
بیعت عامہ اس طرح بنیادی اہمیت دی کہ گویا خلافت کا تحقیق بیعت عامہ کی
بنا پر ہوا، مثلاً حضرت صدیق اکبر کے تذکرہ میں تحریر فرمایا۔

”جمہور امت شورشی کے کھلے اجلاس میں جمع ہو کر صاف اور تیز
رفقار بحث کرتے ہیں اور نتیجہ کے طور پر ایک شخص پر جمع ہو جاتے
ہیں امت کی مرضی اجماع کی شکل اختیار کر لیتی ہے امت کا فیصلہ
انفرادی ارادوں اور جماعتوں کے رجحانات پر غالب آ جانا،
ایک شخص ہمت اجتماعی کا قائد و امام تسلیم کر لیا جاتا ہے اس کے

نام پر بیعت کر لی جاتی ہے۔" (۱۱)
حضرت عمر رضی اللہ عنہ کے بارے میں لکھا ہے۔

”اس صورت میں خلیفہ وقت اپنے جانشین کا نام تجویز کرتا ہے، مجوزہ نام اہل حل و عقد کے شورشی میں آتا ہے اس کے بعد مرضی عامہ حاصل کرنے کے لئے پیش ہوتا ہے اور جب یہ تینوں مرحلے گزر جاتے ہیں تو مجوزہ شخص اپنے عہدے پر آ جاتا ہے۔“ (۱۲)

اب آپ ان تعبیرات کو حضرت شاہ ولی اللہ قدس سرہ کی گذشتہ اوراق میں نقل کر دہ تعبیرات سے موازنہ کیجئے اور دیکھئے کتنا فرق ہے اور ایک تاریخی بات کی نوعیت کس طرح بدل جاتی ہے۔ واقعہ یہ ہے کہ اپنے دور کے رجحانات سے خود کو بچا کر لے چلنا بہت مشکل ہوتا ہے۔ ہمارے دل میں ڈاکٹر ظہ حسین اور مولانا غازی صاحب دونوں کا حد درجہ احترام ہے اور ان کی ذہانت و فطانت اور وسعتِ علم کا بھرپور اعتراف کرتے ہیں۔ لیکن چوں کہ یہ مسئلہ علمی اور تاریخی ہے اس لئے اگر ہمارا ذہن ان دونوں بزرگوں کے نظریہ سے میل نہ کھائے تو اس سے احترام پر کوئی اثر نہیں پڑتا۔ کیونکہ اختلافِ نظریہ سے ہے نہ کہ شخصیت سے۔ اور اس طرح کا اختلاف تو استاد شاگرد کے درمیان بھی جائز ہے۔

بیعت کے معنی | اس سلسلہ میں ایک بات تو یہ دیکھنی ہے کہ بیعت کے معنی کیا ہیں ڈاکٹر ظہ حسین نے اس کے معنی معاہدہ کے لئے ہیں۔ یعنی بیعت اس معاہدہ کا نام ہے جو حاکم اور محکوم کے درمیان ہو۔ کہ دونوں ایک دوسرے سے متعلق اپنے فرائض کی انجام دہی کا عہد کرتے ہیں۔ یہ صحیح ہے کہ بیعت کے معنی معاہدہ ہونا لغت عرب کی کتابوں میں ہے۔ لیکن میں پوچھتا ہوں کہ کیا پیغمبر سے یا اللہ سے بھی بیعت کے یہی معنی ہوں گے۔ آیت قرآنی۔

(۱۱) اسلام کا نظام حکومت ص ۶۴ (۱۲) ایضاً صفحہ مذکور۔

جن لوگوں نے آپ سے بیعت کی ہے دراصل انھوں نے اللہ سے بیعت لی ہے۔

ان الذین یبایعونک انما یبایعون اللہ
(الفتح)

میں معاہدہ کی آخر کیا نوعیت ہے؟

ہم تو یہ سمجھتے ہیں کہ بیعت کے معنی وعدہ اطاعت و وفاداری کے ہیں۔ اور

یہ معنی بھی لغت میں موجود ہیں۔

اور بیعت کے معنی مباہعت (باہمی معاملہ اور عہد کرنے) اور طاعت و فرمانبرداری کرنا

والبیعة المباہیة . الطاعة

بیعت کے یہ معنی ہر جگہ منطبق ہوتے چلے جائیں گے۔ خواہ اللہ تعالیٰ کے رسول

سے امیر اور خلیفہ سے ہو یا کسی عالم اور شیخ طریقت سے۔

ہاں اس صورت میں یہ لازمی طور پر ماننا پڑے گا کہ خلیفہ کی خلافت کا تحقیق

پہلے ہو چکا ہے، تب ہی اس سے وعدہ فاداری بصورت بیعت کیا جا رہا ہے۔

بیعت بمعنی معاہدہ | اور اگر یہ مان لیا جائے کہ بیعت کے معنی معاہدہ کے ہی ہیں
کی غلطی | تو سوال یہ ہے کہ اس معاہدہ کا انعقاد تحقیق خلافت سے

پہلے ہے یا بعد؟ اگر اسی سوال کی مزید وضاحت مطلوب ہے تو سنئے معاہدہ

کی دو ہی نوعیتیں ہیں اور ہو سکتی ہیں۔

(۱) کچھ لوگ (خواہ ہزار ہوں یا لاکھ) ایک شخص سے یہ کہیں کہ اگر آپ خلیفہ بن گئے

تو ہم آپ کی اطاعت بھی کریں گے اور نصرت بھی لیکن آپ کو بھی ہمارے ساتھ

یہ یہ معاملہ کرنا ہوگا۔ وہ شخص یقین دلاتا ہے کہ میں ضرور تمہیں یہ سہولتیں ہم پہنچاؤں گا۔

(۲) کچھ لوگ (خواہ ہزار ہوں یا لاکھ) ایک شخص سے یہ کہیں کہ آپ اس ملک کے حاکم

اور خلیفہ ہیں۔ ہم آپ کو آپ سے اطاعت کا اور نصرت کا عہد کرتے ہیں۔ لیکن اب بھی وعدہ کیجئے کہ ہمارے ان ان ضرورتوں کو پورا کریں گے۔ وہ شخص اس کا وعدہ کر لیتا ہے، ظاہر ہے کہ ان دونوں صورتوں کے علاوہ تیسری کوئی صورت معاہدہ کی نہیں ہو سکتی لہذا اب بتایا جائے کہ بیعت مذکورہ میں معاہدہ کی کوئی صورت ہے؟ جو بھی صورت بجائے اس کا تعلق تحققِ خلافت سے کچھ بھی نہ ہو گا۔ کیونکہ پہلی صورت میں بوقت بیعت خلافت کا وجود نہیں تھا۔ اور دوسری صورت میں بیعت سے پہلے خلافت کا انعقاد ہو چکا ہے

بیعت کی ایعتا و خلافت سے بے تعلق

اس لئے ماننا پڑے گا کہ بیعت عامہ کا تحقق و انعقاد خلافت کوئی تعلق نہیں ہے۔ ہاں بعد خلافت سے ہے۔ جس کی صورت یہ ہے کہ ایک اہل اور شرائطِ خلافت کے حامل شخص کے روبرو قبولِ خلافت کا مرحلہ آتا ہے۔ خواہ خلیفہ کی وفات یا معزولی کی وجہ سے از خود یا کسی ایک فرد یا چند افراد کی طرف سے پیشکش کی بنا پر۔ اور وہ شخص اس خلافت کی ذمہ داری کو اور اس کے منصب کو قبول کر لیتا ہے اس قبولیت کا نام تحققِ خلافت ہے۔ اس کا اعلان کسی بھی صورت سے، ہوتا ہے اور لوگ بیعت کی صورت میں اظہار و قیام کرتے ہیں۔

خلفاء راشدین کی | میں تو یہ سمجھتا ہوں کہ دو رتبوت سے ہی یہ بات متعین تھی ترتیب اور فرمانِ پیغمبری کہ پہلے خلیفہ حضرت صدیق اکبر۔ اور دوسرے حضرت فاروق اعظم، تیسرے حضرت عثمان غنی۔ اور چوتھے حضرت علی رضی اللہ عنہم اجمعین ہوں گے۔ اس کے ثبوت کے لئے درج ذیل سطور قابلِ توجہ ہیں

الامام الفقیہ ابو محمد عبداللہ بن مسلم ابن قتیبہ الدنیوری نے حضرت عبداللہ بن مبارک کی ایک روایت نقل کی ہے۔

قال اخبرنا محمد بن الزبیر قال ارسلنی ابن مبارک نے کہا کہ ہم کو محمد بن زبیر نے

خبر دی کہ مجھے حضرت عمر بن عبد العزیز نے
 حضرت حسن بصری رحمہ اللہ کی خدمت میں
 بھیجا تاکہ میں دریافت کروں کہ کیا رسول
 اکرم صلی اللہ علیہ وسلم نے حضرت ابو بکر
 رضی اللہ عنہ کو خلیفہ بنایا تھا۔ میں
 حضرت حسن بصری کے پاس آیا اور پوچھا،
 تو وہ سیدھے ہو کر بیٹھ گئے اور جواب
 میں یہ کہا کہ قسم ہے اس ذات کی جس کے
 سوا کوئی معبود نہیں آپ نے ان کو خلیفہ
 بنایا تھا اور حضرت ابو بکر بڑے عالم ربانی
 ہونے کے ساتھ اللہ تعالیٰ سے سب سے
 زیادہ ڈرنے والے بھی تھے۔ لہذا اگر
 ان کو اس امر کا حکم نہ دیا گیا ہوتا تو وہ
 ہرگز لوگوں پر مسلط نہ ہوتے۔

اسی طرح مشہور حدیث ہے کہ مرض وفات میں جب نماز کا وقت آیا تو آپ نے امت
 کی غرض سے جس کو جن الفاظ سے طلب فرمایا ان سے سب نے یہ سمجھا کہ حضرت ابو بکر
 صدیق رضی اللہ عنہ ہیں اور اہل فہم نے یہ بھی سمجھ لیا تھا کہ اس وقت کی سپردگی امت
 کوئی وقتی اور معمولی بات نہیں ہے، بلکہ اسی راستہ سے مستقل کے لئے خلیفہ ساز
 بھی مطلوب ہے، تو حضرت عائشہ رضی اللہ عنہا نے یہ سمجھ کر کہ یہ بڑے جمیلے کام ہے حضرت ابو بکر

عمر بن عبد العزیز الی الحسن البصری
 رحمہ اللہ تعالیٰ اسألہ ان کان رسول
 اللہ صلی اللہ علیہ وسلم استخلف
 ابو بکر رضی اللہ عنہ فانتیہ فاستوی
 جالساً وقال ای والذی لا الہ الا هو
 استخلفہ وهو کان اعلم باللہ تعالیٰ
 واقفی للہ تعالیٰ من ان یتوثب علیہم
 لولم یامرہ لہ

کو اس میں مبتلا ہونے سے بچایا جائے۔ تو چاہا کہ یہ بات حضرت عمرؓ کی طرف منتقل ہو جائے۔ مگر نبی کریم صلی اللہ علیہ وسلم نے اس پر جو ارشاد فرمایا تھا اس کو ملاحظہ کیجئے۔

فقال صلی اللہ علیہ وسلم انکم صواحبنا
یوسف علیہ السلام ادعوت لى

تم تو حضرت یوسف علیہ السلام کے قصہ والی
عورتیں ہو میرے پاس میرے حبیب کو بلاؤ
میں وہی کروں گا جس کا مجھے حکم دیا گیا ہے۔

کیا اس سے یہی نہیں ثابت ہوتا کہ آنحضرتؐ نے باہر ابو بکر صدیقؓ کو یہ امامت اسی لئے سپرد فرمائی کہ یہ خلافت کا پیش خیمہ تھی جو پہلے سے متعین و مقدر ہو چکی تھی اور اس معصود کو سمجھ کر ہی حضرت عائشہؓ نے ٹالنا چاہا تھا۔ اور پھر اسی لئے بوقت بیعتِ خلافت حضرت عمر فاروقؓ نے یہ حملہ کہا تھا۔

”اے ابو بکر کیا کسی کو یہ بات زیب دے گی کہ وہ تم سے اوپر ہو۔ تم غار کے ساتھی
دوہیں کے ایک ہو۔ اور رسول اللہ صلی اللہ علیہ وسلم نے تم کو نماز کی امامت کا حکم دیا تھا
اس لئے اس منصبِ خلافت کے تو تم ہی اہل ہو“ ۱۵

ثقیفہ نبی ساعدہ | میں کہتا ہوں کہ اگر یہ سب نہیں تھا تو ثقیفہ نبی ساعدہ کے ہندگامہ
اور شیخین | خیز بحث و مباحثہ میں حضرت ابو بکرؓ نے کیوں جا کر دخل انداز
کی تھی۔ اور فتح جا مسر عینؓ کے الفاظ میں کہ جیسے ہی وہاں مجمع انصار کے بیچ
در پیش مسئلہ خلافت اور حضرت سعد بن عبادہ کی تقریر کی اطلاع حضرت صدیق
اکبرؓ کو ہوئی تو حضرت عمر رضی اللہ عنہ کو ہمراہ لیا۔ اور دونوں تیزی کے ساتھ وہاں
جانے کے لئے نکل کھڑے ہوئے۔

(۱) الامامة والسياسة ص ۳ (۲) ایضاً ص ۶ (۳) ایضاً ص ۵

اور پھر وہاں پہنچ کر اپنے دلائل سے ان سب کو دبا لیا، یہ آخر کبوں ہوا۔ کیا اس لئے کہ حضرت صدیق اکبرؓ از خود حاکم عرب بننے کے آرزو مند تھے، کیا امت میں سب سے بلند رتبہ، بلکہ پیغمبرؐ کے بعد دوسرے نمبر کی شخصیت، جس کے زہد و تقویٰ اور شانِ استغناء اور دنیا اور امور دنیا سے بے رغبتی چارہ دانگ عالم میں مشہور ہے اس سے اس بات کی توقع کی جاسکتی ہے، اور اگر معاملہ کی نوعیت یہی تھی تو کیا تمام صحابہ مہاجرین و انصار کے مجمع پر جادو کر دیا تھا کہ زوردار بحث کے باوجود پھر ان سب نے گردنیں جھکا دیں اور سب نے صدیق اکبرؓ کی خلافت کو بلا چون و چرا تسلیم کر لیا۔ میں نہیں سمجھ سکتا کہ یہ سب بغیر اس حقیقت کے سامنے آئے ہو گیا کہ آنحضرت صلی اللہ علیہ وسلم کی خلافت کے لئے پہلے ہی سے صدیق اکبرؓ کی ذات متعین شدہ ہے ہاں چون کہ کوئی مسئلہ شرعی فقہیہ نہیں تھا۔ اس لئے آنحضرت صلی اللہ علیہ وسلم نے صراحتاً اور باقاعدہ نامزدگی نہیں فرمائی تھی اور غالباً بوقت شدتِ مرض کرنی چاہی تو اللہ تعالیٰ کو منظور نہیں ہوا کہ ایسا ہو۔ کیونکہ شاید اگر ایسا ہو جاتا، تو قیامت تک کے لئے اس میں وراثت و ولیعہد متعین ہو جاتی۔ اور نظامِ انتخاب کا اصول ہی مختل ہو کر رہ جاتا۔ اس لئے آپ نے اشارہ ہی اپنے منشا کی اور نیکو کی اطلاع دی ہوگی۔ اور اسی وجہ سے سوائے چند مخصوص صیغوں کے تمام صحابہؓ اس سے باخبر نہ ہوئے تھے۔ اسی لئے تقیہ نبی ساعدہ میں بحث کھڑی ہو گئی۔ لیکن جیسے ہی حقیقت واضح ہوئی تو وہ بحث بھی ختم ہو گئی۔

اسی طرح یہ حدیث بھی ملاحظہ کیجئے۔

رسول اللہ صلی اللہ علیہ وسلم نے فرمایا کہ آج رات

قال رسول اللہ صلی اللہ علیہ وسلم

بجھکو دکھلایا گیا کہ ایک مرد صالح اور حاصلِ نواب

أردی اللیلۃ رجل صالح کان بابکر نیط

یہ تھا کہ گویا کہ ابو بکر رسول اللہ صلی اللہ علیہ وسلم

برسول اللہ صلی اللہ علیہ وسلم نیط عمر بنی بکر

وَنِيطُ عَثْمَانُ بِعِمْرَانَ جَابِرٌ فَلَمَّا قَمْنَا مِنْ عِنْدِ
رَسُولِ اللَّهِ صَلَّى اللَّهُ عَلَيْهِ وَسَلَّمَ قَلْنَا
إِنَّا الْمَجْلُ الصَّالِحُ فَرَسُولُ اللَّهِ صَلَّى اللَّهُ
عَلَيْهِ وَسَلَّمَ وَأَمَّا نَوْطُ بَعْضِهِمْ بِبَعْضٍ
فَهُمْ دَلَاةُ الْأَمْرِ الَّذِي بَعَثَ اللَّهُ بِهِ
نَبِيَّهُ صَلَّى اللَّهُ عَلَيْهِ وَسَلَّمَ ۝

کے نائب بنائے گئے۔ اور عمر ابو بکر کے نائب بنائے
گئے اور پھر عثمان عمر رضی اللہ عنہم کے نائب بنائے
گئے۔ حضرت جابرؓ راوی فرماتے ہیں کہ جب
ہم آپ کے پاس سے اٹھ کر گئے تو ہم نے آپس میں
کہا کہ جمل صالح تو نبی صلی اللہ علیہ وسلم ہیں
اور یہ جو ایک دوسرے کے نائب ہوئے
ہیں۔ یہ اسی معاملہ کے والی اور ذمہ دار ہیں
جس کے لئے نبی صلی اللہ علیہ وسلم کو اللہ تعالیٰ نے مبعوث
فرمایا ہے۔

حضرت جابر رضی اللہ عنہ نے اور ان کے بقول سب حاضرین نے مذکورہ بات کی
نوعیت کو اسی لئے سمجھا تھا کہ وہ پیغمبر کے خواب کی حقیقت سے باخبر تھے۔
اس حدیث میں بالترتیب تینوں حضرات خلفاء راشدین کا تذکرہ ہے
میں پوچھتا ہوں کہ یہ اور اس طرح کی متعدد روایات کا محل آج سب یہی سمجھتے
ہیں کہ خلفاء اربعہ کی خلفیت کی نشاندہی کی گئی ہے، سوال یہ ہے کہ کیا
اسی طرح ان حضرات صحابہ نے نہ سمجھا ہوگا۔ جن کے سامنے یہ حدیثیں
آپ نے بیاں فرمائی ہوں گی۔ یا بعد میں ان تک پہنچی ہوں گی؟

باقی

گزارش

خط و کتابت کرتے وقت اپنے رسالہ کی چٹ نمبر کا حوالہ ضرور دیدیا کریں

(مینیجر برہان)

۱۰ مشکوٰۃ شریف کتاب المناقب ص ۵۶۳ (مطبوعہ رشیدیہ دہلی)